

पत्र सूचना शाखा
सूचना एवं जन सम्पर्क विभाग उत्तर प्रदेश

सिंचाई मंत्री श्री शिवपाल सिंह यादव की प्रशंसनीय पहल से जलतंत्र में जनतंत्र का बंदेलखण्ड से हो रहा है, शुभारम्भ

ललितपुर के 100 गाँवों में जल उपभोक्ता समितियों के निर्वाचन द्वारा गठन की प्रक्रिया आरम्भ

690 कुलाबा समितियों, 55 अल्पिका समितियों तथा 05 रजवहा समितियों का निर्वाचन कार्यक्रम शासन द्वारा जारी

दीपक सिंघल, प्रमुख सचिव, सिंचाई
एवं जल संसाधन उ0प्र0
लखनऊ, 13 जून, 2016

मा0 सिंचाई मंत्री श्री शिवपाल सिंह यादव की प्रशंसनीय पहल से जलतंत्र में जनतंत्र का शुभारम्भ बुंदेलखण्ड के जनपद ललितपुर से हो रहा है। यह जानकारी देते हुए सिंचाई एवं जल संसाधन विभाग के प्रमुख सचिव, श्री दीपक सिंघल ने बताया कि सिंचाई मंत्री के अद्भुतीय प्रयास से उ0प्र0 देश के पहली पंक्ति का वह प्रदेश हो गया है, जहां सहभागी सिंचाई प्रबन्धन प्रक्रिया द्वारा जन साधारण को नहर सिंचाई प्रणाली प्रबन्धन की सम्पूर्ण जिम्मेदारी सौंपी जा रही है।

प्रमुख सचिव, सिंचाई के अनुसार सिंचाई खण्ड ललितपुर के 690 कुलाबा समितियों, 55 अल्पिका समितियों एवं 05 रजवहा समितियों के निर्वाचन का कार्यक्रम शासन द्वारा अनुमोदित हो गया है। जिसके तहत तीनों स्तर की समितियों के निर्वाचन सम्पन्न होंगे। आपने बताया कि उ0प्र0 वॉटर सैक्टररीस्ट्रक्चरिंग परियोजना के द्वितीय चरण के अन्तर्गत 16 जनपदों में उ0प्र0 सहभागी सिंचाई प्रबन्धन कार्य कम संचालित हो रहा है। जिसके तहत जन सहभागिता और जन जागरूकता द्वारा जल उपभोक्ता समितियों का निर्वाचन प्रक्रिया द्वारा गठन किया जा रहा है। जिसकी शुरुआत बुंदेलखण्ड के सर्वाधिक पिछड़े जनपद ललितपुर से की जा रहा है। इसी परिपेक्ष्य में किसानों की सहभागिता बढ़ाने एवं सिंचाई प्रबन्धन के प्रतिजन जागरूकता लाने के ध्येय से ललितपुर के गाँव में 100 होर्डिंग्स पैक्ट द्वारा एस0आई0आर0डी0 की देख-रेख में स्थापित किए गए हैं। निर्वाचन कार्य को शान्ति पूर्ण वातावरण में सुगमता पूर्वक संचालित कराने के लिए अध्यक्ष, पैक्ट के निर्देश पर पैक्ट के मुख्य अभियन्ता, के0के0 जैन इस निर्वाचन कार्य की तैयारियों का जायजा लेने के लिए जनपद ललितपुर का भ्रमण 09 जून, 2016 से कर रहे हैं। आपने बताया कि उ0प्र0 सहभागी

सिंचाई प्रबन्धन नियमावली, 2010 के अनुलग्नक-सी के प्रस्तर-16 के अनुसार शासन द्वारा निर्वाचन अधिकारी मुख्य अभियन्ता, (बेतवा) सिंचाई को नामित किया गया है।

निर्वाचन कार्यक्रम का विस्तृत विवरण देते हुए प्रमुख सचिव, सिंचाई एवं जल संसाधन ने बताया कि इस निर्वाचन कार्यक्रम पर राज्य निर्वाचन आयोग उ0प्र0 की अनापत्ति प्राप्त कर ली गयी है। निर्वाचन व्यवस्था को शान्ति पूर्वक सम्पन्न कराने के लिए अध्यक्ष, पैक्ट, मण्डलायुक्त झांसी, जिलाधिकारी एवं वरिष्ठ पुलिस अधीक्षक ललितपुर एवं नामित निर्वाचन अधिकारी (मुख्य अभियन्ता, बेतवा, सिंचाई) सहित सभी संबंधित को शासन द्वारा निर्देशित किया गया है।

पैक्ट के अध्यक्ष तथा प्रमुख सचिव, सिंचाई द्वितीय श्री सुरेश चन्द्रा ने इस निर्वाचन को विधिवत शान्ति पूर्ण वातावरण में सम्पन्न कराने के लिए निर्वाचन से संबंधित सभी अधिकारियों को निर्देशित किया है कि निर्वाचन कार्यक्रम के अनुसार सर्वोच्च प्राथमिकता के आधार पर यह कार्यक्रम कराया जाये। आपने यह भी कहा कि शीघ्र ही ललितपुर जनपद का भ्रमण कर निर्वाचन कार्य गतिशील बनाने के लिए सभी अधिकारियों के साथ बैठक भी कर कार्य की समीक्षा भी करेंगे।

कुलाबा, अल्पिका और रजवहा समिति के निर्वाचन का अलग-अलग तिथिवार कार्यक्रम इस प्रकार है-

कुलाबा समिति के निर्वाचन का प्रस्तावित कार्यक्रम		
क्रसं०	कार्य	प्रस्तावित तिथि
1	चुनाव की अधिसूचना	14 जून, 2016
2	नाम निर्देशन पत्रों का भरा जाना	15 जून, 2016 से 21 जून, 2016
3	नाम-निर्देशन पत्रों की जाँच	22 जून, 2016 से 24 जून, 2016
4	नाम वापसी	25 जून, 2016 से 29 जून, 2016
5	अंतिम रूप से चुनाव लड़ने वाले को चुनाव चिन्ह का आवंटन	30 जून, 2016
6	कुलाबा समितियों का मतदान	18 जुलाई, 2016
7	मत गणना एवं परिणाम की घोषणा	20 जुलाई, 2016
अल्पिका समिति के निर्वाचन का प्रस्तावित कार्यक्रम		
1	चुनाव की अधिसूचना	12 अगस्त, 2016
2	नाम निर्देशन पत्रों का भरा जाना	13 अगस्त, 2016 से 23 अगस्त, 2016
3	नाम निर्देशन पत्रों की जाँच	26 अगस्त, 2016 से 27 अगस्त, 2016
4	नाम वापसी	29 अगस्त, 2016 से 05 सितम्बर, 2016

5	अंतिम रूप से चुनाव लड़ने वाले को चुनाव चिन्ह का आवंटन	07 सितम्बर, 2016 से 08 सितम्बर, 2016
6	अल्पिका समितियों का मतदान	21 सितम्बर, 2016
7	मतगणना एवं परिणाम की घोषणा	23 सितम्बर, 2016
रजवहा समिति का निर्वाचन का प्रस्तावित कार्यक्रम		
1	चुनाव की अधिसूचना	06 अक्टूबर, 2016 से 08 अक्टूबर, 2016
2	नाम निर्देशन पत्रों का भराजाना	13 अक्टूबर, 2016 से 17 अक्टूबर, 2016
3	नाम-निर्देशन पत्रों की जाँच	18 अक्टूबर, 2016
4	नाम वापसी	19 अक्टूबर, 2016 से 26 अक्टूबर, 2016
5	अंतिम रूप से चुनाव लड़ने वाले का चुनाव चिन्ह का आवंटन	27 अक्टूबर, 2016 से 28 अक्टूबर, 2016
6	रजवहा समितियों का मतदान	15 नवम्बर, 2016
7	मतगणना एवं परिणाम की घोषणा	16 नवम्बर, 2016

सम्पर्कसूत्र: अशोककुमार, सूचनाअधिकारी (मा0 मंत्री-लो.नि., सिंचाई, सहकारिता एवंराजस्व विभाग)
email-kashoksuchana007@gmail.com फ़ैक्स 0522-2237664, मो0-8738944701